
Ishvaraproktam Shivaprasadakaranam 2

ఈశ్వరప్రోక్తం శివప్రాసాదకరణమ్ ౨

Document Information



Text title : Ishvaraproktam Shivaprasadakaranam 2

File name : IshvaraproktaMshivaprAsAdakaraNam2.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 7
prAsAdakaraNam | 1-96||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ఈశ్వరప్రోక్షం శివప్రాసాదకరణమ్ ౨



(శివరహస్యాన్తర్గతే మహాదేవాభ్యే)

- శివగౌరీసంవాదే -

ఈశ్వర ఉవాచ ।

కైలాసాచలసంజ్ఞాశం గోపురావలిభాసురమ్ ।

ప్రాకారవరశోభాఢ్యం మహామణ్డపసుందరమ్ ॥ ౧॥

పర్యన్తరాజద్వైపభం చిత్రవిద్రుమవేదికమ్ ।

గవాక్షతోరణయుతం వలభీకులభూషితమ్ ॥ ౨॥

నానాద్రుమలతోపేతం వాపీకూపశతావృతమ్ ।

సరోభిః ఫుల్లకల్హారకమలోత్పలమణ్డైః ॥ ౩॥

నానావిహగశోభాఢ్యం నృత్యచ్ఛిఖిలాకులమ్ ।

కృత్వా నగోర్ధ్వశిఖరజాలజాలకితామృతమ్ ॥ ౪॥

రమ్యనిర్ధరకం మణ్డూరజ్వల్లీవిచిత్రితమ్ ।

తన్మధ్యే మమ దేవేశ కుర్యాత్ప్రాసాదమున్నతమ్ ॥ ౫॥

శతం సహస్రమయుతం స్తమ్భకుమ్భవిరాజితమ్ ।

వేదికాపట్టికోపేతం చిత్రవిద్రుమపుత్రికమ్ ॥ ౬॥

ప్రతోలీవలభీనిర్యధారాసారగృహాన్తరమ్ ।

పుష్పమాలాపరిక్షిప్తం ధూపదీపవిరాజితమ్ ॥ ౭॥

మధ్యే సింహాసనయుతం డోలాన్తరణశోభితమ్ ।

వితానశోభితోర్ధ్వాన్తముపధానశతావృతమ్ ॥ ౮॥

తస్మిన్నాసనపర్యజ్కే మూర్తి సోమా మహేశ్వరి ।

త్రిణేత్రాం చారుచన్ద్రార్కాం త్వత్సహాయాం సుశోభనామ్ ॥ ౯॥

స్కన్ధాన్వితాం నీలకణ్ఠాం త్రిపుణ్డ్రపరిశోభితామ్ ।

ప్రతిష్ఠాప్య చ కైలాసప్రాసాదే పరమేశ్వరి ॥ ౧౦॥

స యత్ఫలమవాప్నోతి తదేకాగ్రమనాః శృణు ।

సూర్యకోటిప్రతికాశైర్వానైః కైలాససప్తభైః ॥ ౧౧॥

ఓమం కౌమారమైశానం వైష్ణవం బ్రాహ్మమేవ చ ।

ప్రాజాపత్యం మహాతేజోజనోలోకం మహస్తథా ॥ ౧౨॥

ఐన్ద్రమాసాద్య చేన్ద్రత్వం కృత్వా కల్పాయుతం దివి ।

మన్వన్తర పరీవృత్తం యావదిన్ద్రశతం శివే ॥ ౧౩॥

భుక్త్వా వైవ భువర్లోకభోగాన్ దేవసుదుర్లభాన్ ।

యావదాయుర్భుహ్మణోఽయం వసేత్ కైలాసపర్వతే ॥ ౧౪॥

మేరుమాసాద్య దేవానాం భవనేషు ప్రమోదనే ।

కింపురుషాంపురోలోకే యక్షవిద్యాధరాలయే ॥ ౧౫॥

భుక్త్వా భోగాన్ స విపులాన్ పదే స్యాద్దైచ్చికే భువి ।

ఆఖణ్డలాధికో భూయాత్ మహిమణ్డలమణ్డనః ॥ ౧౬॥

ఏకభక్తాధిపో రాజా భవేద్వీజితచామరః ।

జాతిస్మరో భవేద్భూమ్యాం కృత్వా ధర్మం శివస్య తు ॥ ౧౭॥

పునర్మర్గణపో భూయాన్నాస్యాన్తో ధర్మవర్తనః ।

మన్దిరాద్రిఁ(మన్థరాద్రౌ మన్థరాద్రౌవా) ప్రకుర్వీత మమ ప్రాసాదముత్తమమ్ ॥ ౧౮॥

శిఖరాయుత సంయుక్తం ప్రాసాదం దివ్యవేదికమ్ ।

రుద్రావతారక్రీడాభిరప్పరోగణచిత్రమ్ ॥ ౧౯॥

దేవదానవగన్ధర్వప్రతిమాపరిశోభితమ్ ।

సంతానపారిజాతాదిమన్దరాద్యైరలంకృతమ్ ॥ ౨౦॥

దేవోద్యానోద్భవైర్వృక్షైః సమన్తాదుపశోభితమ్ ।

సుధావిచిత్రితాః సర్వాః కారయేత్ప్రతిమాః శుభాః ॥ ౨౧॥

రజ్జితాః పంచురైశ్చ తత్ప్రాసాదే విశేషతః ।

మమ దేవ్యా గణేశస్య స్కన్ధభైరవనన్దినః ॥ ౨౨॥

వృషాగ్రే చారుశృంగైశ్చ శోభితం కారయేన్నరః ।

తత్ప్రాసాదే మహాపీఠే పుష్పమాలావిరాజితే ॥ ౨౩॥

గన్ధధూపదివితతే దీపమాలాకృతాన్తరే ।
నృతమానం త్రయానేత్రం(?) సోమం సోమార్థశేఖరమ్ ॥ ౨౪॥

మత్పార్శ్వే త్వాం మహాదేవీం పశ్యంతీ మత్పదాముబ్జయమ్ ।
కృత్వా భక్త్యా ప్రతిష్ఠాప్య స మే ప్రియతరో గణః ॥ ౨౫॥

మన్దరాద్రిప్రతీకాశైర్విమానైర్విశ్వతోముఖైః ।
హావభావసమాయుక్తరుద్రాణీనృతనిర్భరైః ॥ ౨౬॥

గత్వా శివపురం దివ్యం భుక్త్వా భోగాననుత్తమాన్ ।
జ్ఞాన యోగం సమాసాద్య గాణా(ణ)పత్యం లభేన్నరః ॥ ౨౭॥

యః కుర్యాన్మేరునామానం ప్రాసాదం మే మహేశ్వరి ।
సహస్రశృంగసంయుక్తస్తమభిసాహస్రసంయుతమ్ ॥ ౨౮॥

వేదికాతోరణోపేతం వలభీజాలికాన్వితమ్ ।
దిక్పాలైర్దేవసజ్జైశ్చ తత్తద్వర్ణాయుధాన్వితైః ॥ ౨౯॥

కల్పితం శిల్పివర్త్యైశ్చ ప్రాసాదాన్త పీఠకే ।
ధూపదీపసుమామోదప్రసారితదిగన్తరే ॥ ౩౦॥

వామదక్షిణపార్శ్వే(ర్భ్య)స్య విష్ణుబ్రహ్మాదినేవితామ్ ।
ఉమాన్వితాం మమైవేశి మూర్తి సంస్థాప్య పూజయేత్ ॥ ౩౧॥

స యత్ఫలమవాప్నోతి న తత్సర్వాం మహామఖైః ।
సర్వయజ్ఞతపోదానసర్వతీర్థేషు యత్ఫలమ్ ॥ ౩౨॥

లబ్ధ్వా విమానవర్షేణ జితసూర్యేణ యాతి మామ్ ।
నిషధం నామతః కుర్యాత్ ప్రాసాదం భక్తిమాన్సరః ॥ ౩౩॥

సహస్రశిఖరోపేతం శుభకుమ్భసమన్వితమ్ ।
వలభీకులసంఘాన్నం తోరణారుణమణితమ్ ॥ ౩౪॥

వేదికాపట్టికోపేతం మునివర్త్యైశ్చ శోభితమ్ ।
వైఖానసైర్వాంబుల్యైర్దేవగన్ధర్వశోభితమ్ ॥ ౩౫॥

తాదృగ్విధసుధాక్లప్తమూర్తిభిః పరిశోభితమ్ ।
తత్రాసనే సుఖాసీనం చంద్రఖణ్డజటాలకమ్ ॥ ౩౬॥

ప్రిపుణ్డభాలం మాం దేవి యోగపట్టసంజ్ఞయమ్ ।
చిన్మూద్రాద్రావితాజ్ఞానం ముసీనాం భావితాత్మనామ్ ॥ ౩౭॥

సంవృతం మునిభిస్తత్ర నతప్రాజ్ఞానిభిః శివే ।
 కృత్వా మే దక్షిణమూర్తి వటమూలే ప్రతిష్ఠితామ్ ॥ ౩౮॥
 దేవతోకం పానవర్జ్యః సహాయుక్తైర్విరాజితైః ।
 విమానైశ్చన్ద్రతారైశ్చ వృతమప్సరసాం గణైః ॥ ౩౯॥
 భుక్త్వాథ సుచిరజ్కాలం దేవభోగాననుత్తమాన్ ।
 అభూతం దేవి పశ్చాన్నే జ్ఞానమైశ్వరముత్తమమ్ ॥ ౪౦॥
 లబ్ధ్వా మయ్యేవ లీయేత భక్తియుక్తః ప్రముచ్యతే ।
 కుర్యాద్వా యః శివే భక్త్యా హిమశైలాఖ్యముత్తమమ్ ॥ ౪౧॥
 ప్రాసాదం పరయా భక్త్యా దివ్యస్తంభశతైర్యుతమ్ ।
 జాలికామాలికామధ్యస్తంభకుంభశతవృతమ్ ॥ ౪౨॥
 వేదికాతోరణోపేతం దివ్యపీఠమనోహరమ్ ।
 ధూపదీపావృతం పుష్పమాలాముదితమేదురమ్ ॥ ౪౩॥
 నన్దిభృంగీమహాకాలమూర్తిభిః పరిశోభితమ్ ।
 తిష్ఠంతం మాం తత్ర మూర్తిం కృత్వా వృషముఖే కరమ్ ॥ ౪౪॥
 సోష్ఠిషం సోమమకుటం పుష్పాపీడముమాన్వితమ్ ।
 ప్రతిష్ఠాప్య లభేద్ధౌరి విమానం సార్వగామికమ్ ॥ ౪౫॥
 హిమశైలోపమైర్వానైర్భుక్త్వా దేవ పురే సుఖమ్ ।
 నన్దనాదివనే దేవి పీత్వాఽమృతమనుత్తమమ్ ॥ ౪౬॥
 స్రగ్గన్ధవాసోవిభ్రాజదస్పరోభిః ప్రమోదతే ।
 యావద్దిన్ద్రాయుతం దేవి పశ్చాన్నే గణపౌ భవేత్ ॥ ౪౭॥
 సీలాద్రిశిఖరాఖ్యం వా ప్రాసాదం తోరణాన్వితమ్ ।
 వేదికాపట్టికోపేతం గోపానసి విరాజితమ్ ॥ ౪౮॥
 పశ్చాత్రస్తంభసంవీత చిత్రవిద్రుమపుత్రికమ్ ।
 విరాజితవృషాగ్రం చ ధూయమానపతాకకమ్ ॥ ౪౯॥
 (విరాజిత వృషాధీశధూయమానపతాకకమ్) ॥ ౪౯॥
 వేణువీణారవానేకసమధూపాదిదీపితమ్ ।
 పీఠే దేవి ప్రతిష్ఠాప్య గజధీం మూర్తిమవ్యయామ్ ॥ ౫౦॥

త్రిణేత్రచారుచన్ద్రార్కా గజమస్తలసాఙ్గికామ్ । (గజమస్తలసత్పదామ్)
విదీపితమహాశూలకరాం దంష్ట్రాఙ్కురాస్యకామ్ ॥ ౫౧॥

యానైర్వృషయుతైర్దేవి తిష్ఠేద్ధి పరమేష్ఠినః ।
లోకే భోగయతో ధీమానధీతే జ్ఞానముత్తమమ్ ॥ ౫౨॥

పశ్చాత్తేనైవ మాం ప్రాప్య బ్రహ్మణా పరిముచ్యతే ।
వృషభాఖ్యం హి యః కుర్యాత్ప్రాసాదం పరమేశ్వరి ॥ ౫౩॥

మణ్ణపం వా సువిహితం స్తమృకుమృశతావృతమ్ ।
రాజదృష్టాగ్రకలశం పుష్పమాలాపరిష్కృతమ్ ॥ ౫౪॥

తత్ర పీఠే కాలహరం మాం ప్రతిష్ఠాప్య శఙ్కరి ।
కాలస్య మకుటే పాదహస్తశూలేన తాడితమ్ ॥ ౫౫ ॥
(విధ్యంతంకాలమకుటే శూలేనాథ నిజజ్ఞానా) ॥ ౫౫॥

కాలం చ పతితం చాగ్రే ఉగ్రం మాం చన్ద్రశేఖరమ్ ।
దంష్ట్రాకరాలవదనం కృత్వా బేరం లభేన్నరః ॥ ౫౬॥

గాణా(ణ)పత్యం ప్రియం మే స్యాత్ విమానేనార్క భాస్వతా (రోచిషా) ।
గత్వా శివపురం దేవి జ్ఞానం లభ్యా విముచ్యతే ॥ ౫౭॥

మహేన్ద్రాఖ్యం తు యః కుర్యాత్ ప్రాసాదం పరమేశితుః ।
నానాలంకారశోభాఢ్యం స్తమృకుమృశతా వృతమ్ ॥ ౫౮॥

గవాక్షపక్షి మధ్యస్థాం శిఖరప్రకరాన్వితమ్ ।
వేదికాద్వారవిహితం దృషద్భిః పిహితం దృఢైః ॥ ౫౯॥

తస్మిన్నాసనవర్యే మాం ప్రతిష్ఠాప్య త్వయా సహ ।
మూర్తిం కృత్వా తామ్రమయీం రాజతీం స్వర్ణనిర్మితామ్ ॥ ౬౦॥

చన్ద్రాపీఠాం త్రిణయనాం మన్దస్మితమనోహరామ్ ।
వామదక్షిణభాగే మే గణేశగుహసంయుతామ్ ॥ ౬౧॥

స ఫలం లభతే మర్త్యే భువి భాగ్యసమన్వితః ।
పుత్రపౌత్రైర్యతో దారైర్వంశలక్షసమన్వితః ॥ ౬౨॥

కావ్యసంశోభయానేన పుష్పమాలావిరాజతా ।
త్రైలాసం దక్షిణం ప్రాప్య యక్షేన్ద్రార్చితభోగభుక్ ॥ ౬౩॥

ప్రాసాదం హేమ కూటాఖ్యం కృత్వా స్తమృశతాన్వితమ్ ।

గవాక్షశిక్షావితతం త్ర్యక్షప్రీతికరం శివే ॥ ౬౪॥

సంరాజద్వేదికా కుమ్భపతాకావలిశోభితమ్ ।

తత్ర సిహ్మాసనాసీనమర్ధనారీశ్వరం హి మామ్ ॥ ౬౫॥

ప్రతిష్ఠాప్య లభేన్ముక్తిం భుక్త్యై భోగాననుత్తమాన్ ।

విషయాన్ విషవత్ త్యక్త్వా నిఃశేషం మామవాప్నుయాత్ ॥ ౬౬॥

హేమ్నా వా రాజతేనాపి తామ్రకాంస్యసుపిత్తలైః ।

మణిభిః స్ఫటికైర్వాపి విద్రుమైర్వా మహేశ్వరి ॥ ౬౭॥

ఆఢ్యో వా ద్రవ్యరహితో భక్త్యా కుర్యాచ్చివాలయమ్ ।

మృన్మయాత్కృటిగుణితం పుణ్యం స్యాద్ధారుభిః కృతే ॥ ౬౮॥

కోటికోటిగుణం పుణ్యం మృత్కాష్ఠాదిష్టకామయమ్ ।

త్రిగుణం చేష్టకాదిభ్యః తైలైర్దేవి శివాలయమ్ ॥ ౬౯॥

దృషద్భిః కృష్ణవర్ణైశ్చ తతః కోటిగుణం భవేత్ ।

మృచ్చైలయోః సమం జ్ఞేయం ఫలమాఢ్యదరిద్రయో ॥ ౭౦॥

వనే వాపి నదీతీరే పుణ్యపర్వతమూర్ధసు

తీరే నదీవతేర్దేవి భక్త్యా కుర్యాచ్చివాలయమ్ ॥ ౭౧॥

స్థావరం శివలిజస్య గృహే వా పురుషాధికమ్ ।

న కార్యమాలయం దేవి చరలిజస్య శక్కురి ॥ ౭౨॥

యత్ర కాపి శివే భక్త్యా కుర్యాచ్చైలైః శివాలయమ్ ।

జిర్ణం వా పతితం వాపి ఖణ్డితం స్ఫుటితం తథా ॥ ౭౩॥

పూర్వవత్కారయేద్యుక్తః సర్వస్మాల్లభతే ఫలమ్ ।

నవాదపి మహాదేవి జీర్ణోద్ధారః ప్రశస్యతే ॥ ౭౪॥

ప్రాసాదం గోపురం వాపి ప్రాకారం మణ్ణపం తథా ।

కర్తురభ్యధికం పుణ్యం లభతే నాత్ర సంశయః ॥ ౭౫॥

భక్త్యా విత్తానుసారేణ కుర్యాత్ప్రాసాదసంక్రమమ్ ।

అల్పే మహతి వా పుణ్యం సమమాఢ్యదరిద్రయోః ॥ ౭౬॥

విత్తశాల్యేన యః కుర్యాత్పుణ్యమాఢ్యోఽపి మానవః ।

న స తత్ఫలమాప్నోతి ప్రలోభాక్రాంతమానసః ॥ ౭౭॥

తస్మాన్మదాలయం దేవి కుర్యాద్విత్తమవశ్చయన్ ।
 అష్టేష్టకాభిరపి వా కుర్యాదేవ శివాలయమ్ ॥ ౭౮॥
 ప్రసాదార్థం మహేశస్య ప్రాసాదం పరమేశ్వరి ।
 తదైవాన్యస్య కరణే సాహాయ్యమపి వా స్వయమ్ ॥ ౭౯॥
 వాచా ధనేన వా దేవి స్వస్యాశక్తౌ సదా శివే ।
 కుర్యాద్వస్తుకరో (కురుద్విష్టుం నరో) యస్తు నరకే పచ్యతే చిరమ్ ॥ ౮౦॥
 యావద్బ్రహ్మశతం గౌరి యః శివాలయభక్తకృత్ ।
 కిం పూర్ణే బహునోక్తేన భక్త్యా విత్తానుసారతః ॥ ౮౧॥
 కుర్యాద్దేవి శివక్షేత్రం జన్మ ప్రాప్యేహ మానవమ్ ।
 వాపీకూపకరా యే సుస్వప్నటాకం వా శివాలయే ॥ ౮౨॥
 యావత్తద్విదుతోయానాం సహస్రపరివత్సరమ్ ।
 (యావన్తో బిన్దవస్తత్ర తావద్వర్షసహస్రకమ్) ।
 సుధాసాగరమధ్యస్థో నివసేత్ స పితామహైః(హః) ॥ ౮౩॥
 వనవాటీకరో యస్తు పుష్పార్చాయా(యై) మహేశ్వరి ।
 ఏకం బిల్వతరుం వాపి రోపయేద్యః శివాలయే ॥ ౮౪॥
 యావత్తత్పత్రకుసుమం బీజమూలఫలాని చ ।
 తావద్వర్షసహస్రాణి మమ లోకే మహీయతే ॥ ౮౫॥
 ఉత్సవార్థం మహేశస్య వాహనాని చ కారయేత్ ।
 గజమశ్వం భూతగణం వృషం చాపి మహేశితః ॥ ౮౬॥
 సావర్ణం రాజతం వాపి దారుణా రజ్జచిత్రితమ్ ।
 కృత్వా భవేద్గణేన్ద్రోఽసౌ మమ కైలాసమాలిగః ॥ ౮౭॥
 రథం చ మమ దేవేశి ధ్వజకుమ్భపరిష్కృతమ్ ।
 సహస్రశతచక్రం వా దశచక్రం మనోహరమ్ ॥ ౮౮॥
 ఉత్తమం శతచక్రం స్వాత్ దశచక్రం తు మధ్యమమ్ ।
 అధమం షట్చతుశ్చక్రం రథం శిల్పవిదో విదుః ॥ ౮౯॥
 తాదృక్కులాచిత్రితం చ పుష్పమాలాపరీవృతమ్ ।
 కద్భిరేవ(రేవ)గన్ధరైర్బ్రహ్మసారథిమున్నతమ్ ॥ ౯౦॥
 కృత్వా మల్లోకమాప్నోతి పునరావృత్తివర్జితమ్ ।

గృహోత్సవార్థే కురీష్వత పురుషోఽర్ధరథం శివే ॥ ౯౧॥

ఈశ్వర ఉవాచ ।

మదాలయం (శివాలయం) యః పరమేశ్వరస్య

కరోతి లోష్ఠైరపి భక్తియుక్తః ।

కైలాసమాయాతి విమానవర్త్యః

సురేంద్రపద్మోద్భవవిష్ణువన్ద్యః ॥ ౯౨॥

బాల్యే చ కాష్ఠేన శివం చ కృత్వా

మృదాపి వా పాంసుభిరేవ లిఙ్గమ్ ।

సమూఽఙ్గ పుణ్యైర్లభతే గణేంద్రతాం

భక్త్యా కృతత్వాదగణయ్య పుణ్యమ్ ॥ ౯౩॥

ప్రాసాద ప్రకరం మహేశసదనే కృత్వా ప్రసాదం లభేత్

శంభుర్ముఖ్యగణేంద్రతామపగతో మందార(వృందార)వృందార్చితః ।

తస్మిన్నీశ్వరమూర్తయః సువిహితాః సంస్థాప్య మేఘాయుతం

పుణ్యం ప్రాప్య స మోదతే గిరిసుతే పాతాదిశకోఙ్క్షితః ॥ ౯౪॥

యో వాహనాని రుచిరాణి గజాంశ్చ భూత-

కైలాసవర్యమగజే ప్రకరోతి భక్త్యా ।

దివ్యం సుధాంశువరదీధితి సన్నిభాఙ్గ

లబ్ధ్వా శివే మమ నివసేత్ గణేంద్రమ్ ॥ ౯౫॥

కృత్వా రథాధిపతయే వరచారుచక్ర -

ప్రోద్యత్పతాకకనకోత్తమకుమ్భమాలిమ్ ।

వేదాశ్వసారథివిధిం రథమీశమూర్తిం

సంస్థాప్య కర్షతి మహోత్సవకరః స ముక్తః ॥ ౯౬॥

॥ ఇతి శివరహస్యాంతర్గతే ఈశ్వరప్రోక్షం శివప్రాసాదకరణం ౨ సమూర్ణమ్ ॥

- ॥ శ్రీశివరహస్యమ్ । మహాదేవాఖ్యః ఏకాదశమాంశః । అధ్యాయః ౭ ప్రాసాదకరణమ్ । ౧-౯౬॥

- .. shrIshivarahasyam . mahAdevAkhyah ekAdashamAMshaH . adhyAyaH 7
prAsAdakaraNam . 1-96..

Notes:

Upon being asked by Devī దేవీ; Śiva శివ describes the procedure and merits of construction, reconstruction and resurrection i.e. jīṛṇoddhāra జీర్ణోద్ధార of ŚivaPrāsāda శివప్రాసాద i.e. Śivālaya శివాలయ. He mentions about installation of the Sthāvara స్థావర and Cara చర Śivaliṅga శివలింగ and His 25 Forms i.e. PañcaviṃśaMūrti పంచవింశమూర్తి.

Proofread by Ruma Dewan

——
Ishvaraproktam Shivaprasadakaranam 2
pdf was typeset on November 2, 2024

——
Please send corrections to sanskrit@cheerful.com

